

ምዕራፍ 4

የሳኦልም ልጅ ኢያቡስቴ አበኔር በኬብሮን እንደ ሞተ በሰማ ጊዜ እጁ ደከመች፤ እስራኤላውያንም ሁሉ ደነገጡ።

2 ፤ ለሳኦልም ልጅ ለኢያቡስቴ የጭፍራ አለቆች የሆኑ ሁለት ሰዎች ነበሩት፤ የአንዱም ስም በዓና፤

የሁለተኛውም ስም ሬካብ ነበረ፤ ከብንያምም ልጆች የብኤሮታዊው የሬሞን ልጆች ነበሩ፤ ብኤሮትም ለብንያም ተቈጥራ ነበር።

3 ፤ ብኤሮታውያንም ወደ ጌቴም ሸሽተው ነበር፤ እስከ ዛሬም ድረስ በዚያ ተጠግተው ነበር።

4 ፤ ለሳኦልም ልጅ ለዮናታን አንድ ሽባ የሆነ ልጅ ነበረው። የሳኦልና የዮናታን ወሬ ከኢይዝራኤል በመጣ ጊዜ የአምስት ዓመት ልጅ ነበረ፤ ሞግዚቱም አዝላው ሸሸች፤ ፈጥናም ስትሸሸ ወድቆ ሽባ ሆነ። ስሙም ሜምፊቦስቴ ነበር።

5 ፤ የብኤሮታዊውም የሬሞን ልጆች ሬካብና በዓና ቀኑ ሲሞቅ ወደ ኢያቡስቴ ቤት መጡ፤ እርሱም በቀትር ጊዜ በምንጣፍ ላይ ተሻቶ ነበር።

6 ፤ በረኛይቱም ስንዴ ታበጥር ነበር፤ አንቀላፍታም ተሻታ ነበር፤ ሬካብና ወንድሙ በዓናም በቀስታ ገቡ።

7 ፤ ወደ ቤትም በገቡ ጊዜ እርሱ በአልፍኙ በምንጣፍ ላይ ተሻቶ ሳለ መቱት፤ ገደሉትም፤ ራሱንም ቈርጠው ወሰዱት፤ በዓረባም መንገድ ሌሊቱን ሁሉ ሄዱ።

8 ፤ የኢያቡስቴንም ራስ ይዘው ወደ ዳዊት ወደ ኬብሮን መጡ፤ ንጉሡንም። ነፍስህን ይሻ የነበረው የጠላትህ የሳኦል ልጅ የኢያቡስቴ ራስ እነሆ፤ እግዚአብሔርም ዛሬ ከሳኦልና ከዘሩ ለጌታችን ለንጉሥ ተበቀለለት አሉት።

9 ፤ ዳዊትም ለብኤሮታዊው ለሬሞት ልጆች ለሬካብና ለወንድሙ ለበዓና እንዲህ ብሎ መለሰላቸው። ነፍሴን ከመከራ ሁሉ ያዳኝ ሕያው እግዚአብሔርን!

10 ፤ መልካም ወሬ የያዘ መስሎት። እነሆ፤ ሳኦል ሞተ ብሎ የነገረኝን የምስራቹ ዋጋ እንዲሆን ይገዢ በጸቅላግ ገደልሁት።

11 ፤ ይልቁንስ በቤቱ ውስጥ በምንጣፍ ላይ ንጹሐን ሰው የገደላችሁትን እናንተን ኃጢአተኞችንም እንዴት ነዋ? ደሙን ከእጃችሁ አልሻውምን? ከምድርም አላጠፋችሁምን?

12 ፤ ዳዊትም ጉልማሶቹን አዘዘ፤ ገደሉአቸውም፤ እጃቸውንና እግራቸውን ቈርጠው በኬብሮን በውኃ መቆሚያ አጠገብ አንጠለጠሉአቸው። የኢያቡስቴንም ራስ ወስደው በአበኔር መቃብር በኬብሮን ቀበሩት።